

# فہم

کوئی مسلمان لفظ جہاد سے بے خبر اور ناواقف نہیں۔ اس لئے کہ ان کی تاریخ کا قابل فخر حصہ وہی تو ہے جو جہاد سے عبارت ہے۔ ہماری تاریخ کے روشن ترین ابواب وہی ہیں۔ جنہیں مجاہدین اسلام نے اپنے مقدس خون سے رنگین کیا ہے۔ اور جب سے ہم نے جہاد کو نزدیک کیا ہے۔ ذلت و نکبت ہمارے گلے کا طوق اور زوال و انحطاط ہماری پیشانی کا داغ بن کر رہ گئے ہیں۔

یہی ہے موت جو تجھ سے کچھ کر ہم نے دیکھی ہے۔  
وہی تھی زندگی جو تیری محفل میں گزار آئے۔

ہم سب جانتے ہیں۔ کہ جہاد جہد سے مشتق ہے۔ جس کے معنی ہیں۔ اتہائی کوشش کرنا۔ دین کی اصطلاح میں دنیا میں خدا کا کلمہ بلند کرنے اور خدا کی زمین پر خدا کی حاکمیت قائم کرنے کے لئے اپنا تن من اور دھن عرض ہر قوت و صلاحیت کو کھپا دینے کا نام جہاد ہے۔

خالق خیر و شر نے اس جہان رنگ و بو کا خمیر ہی کچھ اس انداز سے اٹھایا ہے۔ کہ یہاں ہر لمحہ ایک کشمکش برپا ہے۔ کشمکش حق اور باطل کے درمیان۔ کشمکش خیر اور شر کے مابین کشمکش درست اور نادرست کے درمیان۔ کشمکش حزب اللہ اور حزب الشیطان کے درمیان۔

تیز رو کار رہا ہے ازل سے تا امروز  
چراغ مصطفوی سے تیز رو بو بہی

پھر اس کشمکش کا دائرہ عمل اس قدر وسیع ہے۔ کہ اقوام و ملل اور جماعتوں سے قطع نظر خود افراد بھی اپنی انفرادی حیثیت میں داخلی طور پر اس کشمکش سے دوچار

ہیں۔

جس طرح کائنات کی مختلف کہکشاؤں میں کار فرما باہمی جذب و کشش کا عمل ایک نظر نہ آتے وائے ذرے میں بھی الیکٹران کی صورت میں جلوہ گر ہے۔ اسی طرح انسان کا نتھا سادل جو بظنوں شاعر ایک قطرہ مِخون سے زیادہ حیثیت نہیں رکھتا۔ اس معرکہ خیر و شرکی زیر دست رزمگاہ ہے۔ جو اس عالم ناپیدا کنار میں برپا ہے۔ وَنَفْسٍ وَمَا سَوَّاهَا فَأَلْهَمَهَا فُجُورَهَا وَتَقْوَاهَا قَدْ أَفْلَحَ مَن ذَكَرَهَا وَتَذَكَّرَ مَن دُرَّهَا۔

غالب نے اس داخلی کشمکش کی ترجمانی یوں کی ہے۔

ایمان مجھے روکے ہے تو کھینچے ہے مجھے کفر

کعبہ میرے پیچھے ہے۔ کلیبامیرے آگے !

اب جو شخص اس داخلی کشمکش میں نفس کے شر کو مغلوب کر لیتا ہے۔ وہ خارجی دنیا کے معرکہ خیر و شر میں خیر کا دست و بازو یا الفاظ دیگر مجاہد ثابت ہوتا ہے۔ اور اس کے برعکس جو شخص اس داخلی آویزش میں شر سے مغلوب ہو جاتا ہے۔ وہ عالم خارجی میں متحرک یا معطل طور پر شر کا معاون و مددگار بن جاتا ہے۔ اس لحاظ سے دیکھا جائے۔ تو دنیا کا کوئی منہفص اس رزم خیر و شر سے لاتعلق نہیں رہ سکتا۔ ہم میں سے ہر شخص خود یا عزیز شعوری طور پر خیر یا شر میں سے ایک کا لازماً رکن ہے۔ اب یہ دیکھنا ہمارا کام ہے کہ ہم مقاصد خیر و فلاح میں معاون بن رہے ہیں۔ یا دام شر و فساد کے پتھر اور آہ کار بنے ہوئے ہیں۔ ہمارا وجود بھلائی کے کاز کو آگے بڑھانے میں مدد ہو رہا ہے۔ یا برائی کی تمنا بر لا رہا ہے۔ قرآن پاک یہ ارشاد ہر وقت ہمارے پیش نگاہ رہنا چاہیے۔ وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ (تعاون کرو نیکی اور تقویٰ کے کاموں پر لیکن گناہ اور سرکشی پر تعاون نہ کرو۔)

میں ذکر کشمکش کا کر رہا تھا۔ جو یہاں ذرہ بے مقدار سے لے کر کائنات کی پہنائیوں تک اور ایک دل ناچیز سے لے کر وسیع و عریض عالم وجود کی گہرائیوں تک ہر لمحہ اور ہر آن جاری ہے۔ نفسیات کا ایک معمولی طالب علم بھی جانتا ہے۔ کہ انسان کی صلاحیتیں مقابلی اور مسابقتی ہی سے پروان چڑھتی اور نکھار حاصل کرتی ہیں۔ تیغ خودی کی دھار کشمکش ہی کی سان پر تیز سے تیز تر ہوتی ہے۔ انسانی فکر اور انسانی قوت کے امکانات اور اس کی

(HIGHEST APPROACH) کا کھوج شدید اور کشمکش ہی کے ذریعے لگایا جاسکتا

ہے۔ بقول اقبال

کشت انسان را عدو باشد سحاب      ممکناتش را بر انگیزد ز خواب  
سنگ رہ گرد و نشان تیغ عزم      قطع منزل امتحان تیغ عزم

اسی لئے مومن کو شر و فساد کے خلاف جہاد کی بار بار تلقین کی گئی ہے۔ تاکہ اس کی قوتیں ٹھٹھرنے جائیں۔ اس کی صلاحیتیں رنگ آلود نہ ہو جائیں۔ بلکہ لمحہ بہ لمحہ سنورتی اور نکھرتی چلی جائیں۔ اور وہ ترقی کرتا کرتا اس مقام پر پہنچ جائے۔ کہ اللہ کی برہان قرار پائے جیسا کہ اقبال کہتا ہے۔

ہر لحظہ ہے مومن کی نئی آن نئی شان      گفتار میں کردار میں اللہ کی برہان  
اسلام کے بنیادی فرائض پر اگر آپ ذرا نظر غائر ڈالیں۔ تو آپ دیکھیں گے، کہ یہ سب نیاری جہاد کے مختلف مراحل اور ذرائع ہیں۔ مومن بارگاہِ قدس میں دن میں کئی بار اپنا سر جھکاتا ہے۔ تو گویا وہ زبان حال سے کہہ رہا ہوتا ہے۔ کہ اے بار الہا! جو سر میں تیرے آستانے پر ٹکرا رہا ہوں۔ وقت آنے پر اسے کٹا دینے سے بھی دریغ نہیں کرو گا۔ روزہ مومن کو داخلی دنیا (نفس) کی تسخیر کی قوت بخشتا ہے۔ اور یہ داخلی دنیا کی تسخیر دراصل خارجی دنیا کی تسخیر کی تمہید ہے۔ زکوٰۃ مال و دولت دنیا کی محبت کا قلع قمع کر کے اس میں ایثار و قربانی کا جذبہ پیدا کرتی ہے۔ اور حج کرتے ہوئے جب وہ لَمْ شَرِیْکَ لَکَ بَدَیْکَ کا نعرہ لگاتا ہے۔ تو گویا وہ اعلان کرتا ہے۔ کہ خدائے حقیقی کے سوا دنیا میں جتنے مصنوعی خدائے بیٹھے ہیں۔ ان کی نفی ہی نہیں کرتا۔ انہیں نیست و نابود کرتا ہے۔ کا عزم بھی رکھتا ہوں۔ اگر دل میں یہ جذبات جہاد نہ ہوں۔ تو تمام عبادات روح سے خالی ہو کر محض رسوم رہ جاتی ہیں۔ اقبال نے ان اشعار میں اسی حقیقت کا شعور دلانے کی کوشش کی ہے۔

الفاظ و معانی میں ثقافت نہیں لیکن      ملاگی ازاں اور مجاہد کھ ازاں اور  
پرواز ہے دونوں کی اسی ایک فضا میں      کرگس کا جہاں اور ہے شاہیں کا جہاں اور

ہمارے دل و دماغ میں ہر وقت یہ امر مستحضر رہنا چاہیے۔ کہ ہم مسلمان ہیں۔ وہ مسلمان جنہیں خیر کا نمائندہ اور کارندہ قرار دیا گیا ہے۔ ارشاد خداوندی ہے

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ  
بِالْمَعْرُوفِ وَنَهَوْنَ عَنِ الْمُنْكَرِ وَتُؤْمِنُونَ بِاللَّهِ (تم ایک بہترین  
امت ہو۔ جسے لوگوں کی خدمت و ہدایت کے لئے برپا کیا گیا ہے۔ تم نیکی کا حکم کرتے ہو۔  
اور بدی کو روکتے ہو۔ اور اللہ پر ایمان رکھتے ہو۔)

جنگ ہر قوم کو لڑنا پڑتی ہے۔ کوئی غلبہ حرص کی بنا پر دوسروں پر چڑھ دوتا ہے۔  
تو کسی کو اپنے بچاؤ کے لئے میدان میں کودنا پڑتا ہے۔ کسی کو اپنی قومی برتری کا جذبہ آمادہ  
پر بیکار کر دیتا ہے۔ تو کسی کو جوع الارض چین نہیں لینے دیتی۔ اور اسے فساد فی الارض  
پر اکساتی رہتی ہے۔ وہ ملکوں پر ملک کھائے چلا جاتا ہے۔ لیکن اس کی بھوک کی تسکین  
نہیں ہوتی۔ ہمیں نہ صرف انہیں روکنا ہے۔ بلکہ انہیں بلیا میٹ بھی کرنا ہے۔ تاکہ انسانیت  
سکھ کا سانس لے سکے۔ مسلمان کی خصوصیت بھی ہے۔ اور فریضہ بھی کہ وہ اپنی نہیں کلمتہ اللہ  
کی سر بلندی اور برتری کے لئے میدان جنگ میں اترتا ہے۔ وہ اپنے ملک و قوم کے غلبے  
کے لئے نہیں۔ غلبہ حق کی خاطر باطل کی قوتوں سے ٹکراتا ہے۔ اس آویزش دہیکار کے بغیر  
کوئی چارہ نہیں کیوں کہ

ایسی کوئی دنیا نہیں افلاک کے پتھے بے معرکہ ہاتھ آئے جہاں تخت جم کے  
اور مسلمان یہ تخت جم کے اپنی ذات کے لئے نہیں بلکہ دنیا کے شر و فساد کے خاتمہ  
کا قلع قمع کر کے یہاں امن و سکون اور خیر و فلاح کا گلزار کھلانے کے لئے حاصل کرتا ہے  
جیسا کہ قرآن بتاتا ہے۔ الَّذِيْنَ اِنْ مَسَّكُمُ فِي الْاَرْضِ اَنْكَاوُ الصَّلٰوةِ وَآتَوْا السَّكٰوةَ  
وَآمَرُوْا بِالْمَعْرُوفِ وَنَهَوْا عَنِ الْمُنْكَرِ (یہ وہ لوگ ہیں کہ اگر ان  
کو زمین میں اقتدار بخشیں تو وہ نماز قائم کریں گے۔ زکوٰۃ دیں گے۔ نیکی کا حکم کریں گے اور  
بدی کو روکیں گے۔)

اور یہ وہ عظیم ترین مقصد ہے۔ جس کی خاطر جان دینے والوں کے لئے موت کا تلخ گھونٹ  
آب حلیت کا جام شیریں بنا دیا جاتا ہے۔ جس کا سرور اسے جنت میں پہنچ کر بھی نہیں بھو  
اور جب وہ شہید راہ حق زبان حال سے کہتا ہے کہ

جان دی دی ہوئی اسی کی بھنی حق تو یہ ہے کہ حق ادا نہ ہوا

تو افلاک سے ندا آتی ہے کہ ٹھیک ہے۔ تیری شان عبودیت کا تقاضا یہی ہے۔

کہ تو انرا ہٹ میں نہ آئے۔ مگر ہم ناقدر نہیں۔ قدر دان ہیں۔ اور ہماری قدر دانی کا اقتضا یہ ہے۔ کہ ہم یہ سننا بھی گوارا نہ کریں۔ کہ تو مر چکا ہے۔

وَلَا تَقْوُوا مَعَنَ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءُ وَلَكِنْ لَا تَشْعُرُونَ  
بلکہ ہمیں تو یہ تک گوارا نہیں۔ کہ کسی کے دل میں تمہارے فنا ہو جانے کا خیال تک

بھی نہ آئے۔

وَلَا تَحْسَبَنَّ الَّذِينَ قَتَلُوا فِي سَبِيلِ اللَّهِ أَمْوَاتًا بَلْ أَحْيَاءُ وَعِنْدَ رَبِّهِمْ مَرْدُودُونَ

حق کی خاطر جان دے کر تم نے موت کو مسخر کر لیا ہے۔ تم فاتحِ موت ہو۔

ہمارے گرد و پیش رونما ہونے والے واقعات بھنجھوڑ بھنجھوڑ کر ہم سے مطالعہ کر رہے ہیں۔ کہ ہم آنے والے حالات اور ٹوٹنے والی قیامتوں کا احساس و ادراک کریں یا نہیں۔ صورت حال بھی پکار پکار کر ہم سے اس بات کا تقاضا کر رہی ہے۔ کہ قوم میں روحِ بھاد چھوٹی جائے۔ کیا ہم دیکھتے نہیں۔ کہ مسلمانانِ افغانستان دن رات آتش و آہن کی بارش میں نہایت جارہے ہیں۔ کیا درہِ خیبر کے بس پار کوندنے والی سرخ بجلیاں ہماری آنکھیں اٹھوسے گئے نئے کافی نہیں۔ اسے میری قوم کے بے فکر نوجوان ذرا ہوش میں آ

طاثر رنگیں خواہ فکر آئیے کی بھی کر

بجلیاں بیتاب ہیں۔ اس کو جلانے کے لئے

حیران ہوں کہ فلموں کے حسین مناظر دیکھنے کی عادی آنکھیں خاکم بدن خوف و دہشت کا وہ ڈرامہ کیسے دیکھ سکیں گی۔ جو پردہ سکریں پر نہیں۔ گلی کوچوں میں کھیلا جائے گا۔ سریلے اور ریلے فلموں کے رسیا کان گولیوں گولوں اور بموں کے دھماکوں کی تاب کیسے لاسکیں گے۔ اور تیر لگاہ سے گھاٹل ہو جانے والے نازک اندام سنسناتی ہوئی گولیوں کا سامنا کیسے کریں گے۔

لہو مجھ کو رلاقی ہے۔ جوانوں کی تن آسانی

اہل افغانستان کی حالت زار کا نقشہ لگا ہوں میں لاتے ہوئے ذرا سوچیے کہ قرآن

پاک کی یہ آیت کہہ رہی ہے؟ کیسے کہہ رہی ہے؟

وَمَا لَكُمْ لَوْ تَقَاتَلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ وَالنِّسَاءِ

وَالْوَالِدَاتُ الّٰذِيْنَ يَفُوْنُوْنَ دَبَّآ اَجْرُنَا مِنْ هٰذِهِ الْقُرْآٰنِ الطَّالِمِ  
 اَهْلِهَآ وَاجْعَلْ لَّنَا مِنْ لَدُنْكَ وَلِيًّا ۗ وَاجْعَلْ لَّنَا مِنَ الدُّنْيَا نَصِيْرًا ۗ

(اور تمہیں کیا ہو گیا ہے۔ کہ تم اللہ کے راستے میں بہاد نہیں کرتے۔ جب کہ کمزور  
 مرد عورتیں اور بچے (بے بسی ہیں) پکار رہے ہیں۔ اے اللہ ہمیں اس بستی سے نکال۔  
 جس کے باشندے ظالم ہیں۔ اور ہمارے لئے اپنے پاس سے مددگار بھیج اور اپنے پاس  
 سے ہمارے لئے کوئی حمایتی پیدا فرما۔)  
 کیا یہ سمجھ لیا جائے۔ کہ اس آیت کے مخاطب دنیا سے نابود ہو چکے ہیں۔ ہمارے  
 لئے یہ ایک عظیم لمحہ فکریہ ہے۔

تفکر و تدبیر!

